

Title: Need to attach General coaches in holiday train running between Hazrat Nizamuddin and Kota in Rajasthan.

श्री सुखवीर सिंह जौनापुरिया (टोंक-सवाई माधोपुर) : मैं सरकार का ध्यान अपने संसदीय क्षेत्र के जिला सवाई माधोपुर के गंगापुर सिटी रेलवे स्टेशन की ओर दिलाना चाहता हूँ। हज़रत निजामुद्दीन से कोटा चलने वाली होलीडे ट्रेन जो कि प्रारंभिक 05 बजे निजामुद्दीन से चलकर गंगापुर सिटी लगभग 09 बजे पहुँचती है। इस ट्रेन का ठहराव गंगापुर सिटी में है और इसमें स्लीपर डिब्बे के साथ जनरल डिब्बे भी लगे हुए थे। पिछले लगभग 6 माह से इसके जनरल डिब्बे हटा दिए गए हैं और इसके साथ-साथ गंगापुर सिटी रेलवे स्टेशन से जनरल टिकट भी यात्रियों का बंद कर दिया गया है जिससे कि दैनिक ड्यूटी करने वाले यात्री जो कि कोटा की ओर जाते हैं, को काफी परेशानी होती है।

मेरी माननीय रेल मंत्री जी से मांग है कि होलीडे ट्रेन में पहले की तरह जनरल डिब्बे लगाए जाएं और गंगापुर सिटी रेलवे स्टेशन पर जनरल टिकट देने का आदेश दिया जाए जिससे कि गंगापुर सिटी के लगभग 500 दैनिक यात्रियों के साथ-साथ आस-पास की लगभग 100 पंचायतों को इसका फायदा मिलेगा और रेलवे को भी काफी राजस्व प्राप्त होगा।